

افغانستان آزاد – آزاد افغانستان

AA-AA

چو کشور نپاشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

بسم

۲۰۱۰-۰۷-۰۹

ملي يوالی، ملي يوالی او بيا هم ملي يوالی

عزتمنو لوستونکو!

په نوي ډيلي کې د امريکا د پخواني سفير «رابرت بلک ويل» وروستی غیر مسؤلاته او ظالمانه وړاندیز چې د امريکا حکومت ته يې کړی ددې سبب شو چې د پورتنی سرليک له مخې نن د بايرن مېشتو افغانانو کولتوري ټولنه پخپل نوښت سره يو تيليفونی کنفرانس د اير او دجرمني له مختلفو ښارونو څخه بااحساسه او هېوادپال افغانان سره وصل کړي .

مخکې له دې چې زموږ د کنفرانس له جريان څخه خبر شئ ښه به دا وي چې لمړی د «رابرت بلک ويل» له توطیو څخه ډک وړاندیز ولولئ البته د تاند له درنو چلونکو څخه مننه کوو چې دا لويه جفا او توطیبه يې افشا کړه :

امريکايي ديپلومات د افغانستان د تجزیې وړاندیز وکړ



بلک ويل له ۲۰۰۱ تر ۲۰۰۳ پورې په هند کې د امريکاسفير و

تاند(پنجشنبه/جولای ۸) په هند کې د امريکا پخواني سفير د امريکا حکومت ته وړاندیز کړی چې افغانستان دې موقتاً په دوو برخو وویشي، د جنوب پښتني سيمي دې پرېږدي او د کابل په شمول شمال او لوېديځ دې د دغو سيمو د اوسېدونکو په همکارۍ وساتي .

په نوي ډيلي کې د امريکا د پخواني سفير «رابرت بلک ويل» وړاندیز د امريکا په پوليټيکونشريې او د هند په ټايمز ورځپاڼه کې خپور شوی . په هغه کې ويل شوي چې د بلوا ضد اوسنی ستراتيژي نتیجه نه لري ځکه چې طالبان په دې خاطر چې د جگړې په ميدان کې نه دي مات شوي خبرو او پخلاينې ته حاضر نه دي . نو امريکا بايد د افغانستان د جنوبي ولايتونو کنترول طالبانو ته ورپرېږدي .

څو کاله وړاندې د ولسمشر اوباما د اوسني مرستیال جوبایدن په شمول ځینو امریکایي چارواکو وړاندیز کړی وو چې امریکا دې خپل ځواکونه له افغانستانه وباسي او یوازې دې په لویو اډو کې د کومانډو او هوايي ځواک په وسیله د طالبانو مرکزونه په نښه کوي.

رابرت بلک ویل وایي په افغانستان کې د امریکا له کلونو- کلونو ناسمي پالیسي وروسته د دغه هیواد له خرخوړی څخه د وتلو لپاره اسانه، چټکه او بی مصرفه لار نشته خوله ټولو ستونزو سره سره د امریکا لپاره د ستراتیژیکې ماتې تر ټولو ښه متبادل دا دی چې افغانستان تجزیه کړي.

دی وایي که امریکا د افغانستان جنوبي سیمې طالبانو ته ورپرېږدي ، خپل پام به شمالي او لوېدیځو سیمو ته واړوي چې د کابل په شمول د افغانستان شاوخوا شپېته فیصده نفوس پکې دېره دی. د دغو سیمو د اوسېدونکو اکثریت پښتانه نه دي او د امریکا له هلوځلو سره ملګري دي.

په هند کې د امریکا پخوانی سفير په عين حال کې وایي: «د دې مانا به دا نه وي چې امریکا کاملاً ووځي بلکې د دې پرځای به موږ په افغانستان کې د القاعده پر اډو او دغه راز د طالبانو پرمشرانو د حملو لپاره له هوايي ځواک او خاصو ځواکونو (سپېشل فورس) څخه کار اخلو. موږ به دغه راز له نویو ټاکل شویو پولو پر اوستونکو افغان طالبانو او همداراز د پاکستان د پولو په اوردو کې د تروریستانو پر پناهځایونو بریدونه کوو.»

بلک ویل همداراز لیکلي: امریکابه د افغانستان د لوېدیځ ، شمال او کابل د ساتنې هڅه کوي چې په نسبي ډول د طالبانو حضور او نفوذ پکې کم دی. د بلک ویل په نظر له دې سره به په اوردو موده کې په افغانستان کې د ډېر شمېر امریکایي پوځیانو اړتیا پاته نه شي او ممکن څلوېښت یا پنځوس زره کافي وي ځکه چې د ده په نظر دوی کولی شي په دې کار کې د ازبکو، هزاره وو، تاجکو او یوشمېر پښتنو ملاتړ ترلاسه کړي او د ناټو د متحدانو، روسیې، هند، ایران، ممکن چین، د منځني اسيا هیوادونو او د ملګرو ملتو د امنیت شورا حمایت هم جلب کړای شي.

دا امریکایي دپلومات په خپل وړاندیز کې دا هم وایي چې د امریکا لاس به خلاص وي چې حتی د طالبانو پر غیرنظامي مشرانو هم د افغانستان په جنوب کې بریدونه وکړي.

دی دا هم وایي چې دا مسله به پاکستان خوابدی کړي. پاکستان د افغانستان له موقتي تجزیې سره مخالف دی او د اسلام اباد عکس العمل هم ساده خبره نه ده ځکه چې د پاکستان پوځ تمه لري چې له افغانستانه د امریکایي ځواکونو له وتلو وروسته به په خپله ستراتیژیک بری ترلاسه کړي .

زورورو قدرتونو تل هغه ځای ، چې له مقاومت سره پکې مخامخ شوي ، تجزیه کړی او په سلو مصیبتونو یې اخته کړی دی. انګرېزان چې کله ونه توانېدل افغانستان ونیسي ، دا هیواد یې تجزیه کړ. روسانو هم چې زور ونه رسېد په افغانستان کې یې د قومي تعصبونو اور بل کړ چې تراوسه پورې افغانان ترې خلاص شوي نه دي.

که د رابرت بلک ویل وړاندیز عملي شو په هماغه اندازه چې بهرنيان به د افغانانو په نزد غنډل کېږي ، هماغه شان به طالبان هم مسوول او ملامت وي چې هیڅ راز روغي جوړې ته غاړه نږدي.

<http://taand.com/index.php?mod=article&cat=c66&article=20474>

له تاند څخه په مننه

دملالي، ایوب خان او اکبرخان غازي سکه خویندو او ورونو!

داده نږدې یوه لسيزه کېږي چې ځینو لوېدیځوالو دیموکراسي په نوم ګډوډي، دسولي په ځای داور لمبې، دنظم او سمون په ځای ناوړه اداره او اداري فساد، دکوکنارو دکړکېلي مخنوي په ځای دنشېي توکولا زیات تولید او قاچاق، د دسپلین، عدالت او انصاف په ځای خپل سري، د دولتي او شخصي ملکیتونو او شتمنیو بی رحمانه غصب اونوري داسې ستونځې په لوی لاس را مینځ ته کړي څو جګړه لانونه هم پسي اوردې شي دوی دتعلیمي او تولیدي موسسو درامینځ ته کېدو او پراختیا په ځای دجګړې دواړه خواوې اوردې جګړې ته تشویق یا خو اړ او تمویل کړي ، جنګي جنايتکارانوته یې دسزایه ځای لوړلوړ موقوفه اولوړمالي امتیازات ورکړل، لوی قاتل نمک حرام رشیددوستم ته یې دومره واک ورکړ چې همداس اوس په شمال کې په مختلفونومونو پنځه ډوله ملېشي لري ددغوملېشوپوځي روزنه په ترکیه کې شوي ده محقق،خلیلي،قانوني،غیرک عبدالله،لطیف پدرام او نور هېوادشمن عناصر یې د دې لپاره ونازول اونازوي یې څو دافغانستان ریاستي نظام دخپلو تورو موخو د تطبیق

لپاره یا په فیدرالي نظام بدل او یا خو په وچ زور او وحشت سره د «رابرت بلک ویل» ریچاردهولبروک، گالبرایت او نورو دظالمانه تصمیم له مخې زموږ گران هېواد تجزیه کړي مانا داچې دا دجگړې اوږدېدل دهمدې تورو نقشو لپاره دي ځکه خو موږ ټول وروڼه قومونه وپېښتیا او ملي یوالي ته رابولو که نه یو به هم پاته نه شي .

ظالم ډېورنډخو موږ په ملامت کړو دادی اوس خونړی «رابرت بلک ویل» په ښکاره زموږ ټیټر اړه کوي له همدې کبله د ده دظالمانه وړاندیز په وړاندې جرمن مېشتو افغانانو نن په یوتیلیفوني کنفرانس کې چې څه باندې یوه گڼته یې دوام وکړد خپل کلک غبرگون ترڅنګ ټول افغان ولس ته په لاندې ډول خپلې غوښتنې او وړاندیزونه وړاندې کړل :

۱ - داچې د «رابرت بلک ویل» او ده ته ورته کسانولکه ریچاردهولبروک، گالبرایت او نورو له ناوروله تورو نقشو څخه داسې ښکاري چې دا ټولې لوبې زموږ دگران افغانستان د تجزیې، تباهي، طبعي زېرمو، مادي او معنوي شتمنیو د لوت او تالان لپاره روانې دي نوموړ له ټولو وروڼو قومونو څخه په کلکه هيله كووچې ملي یوالي ټینګ کړي تر څو دتورمخودا توري نقشي له خاورو سره خاوري شي .

۲ - موږ له حامد کرزي څخه په کلکه غوښتنه کووچې که ځان دافغانستان ولسمشر گڼي نوژر تر ژره دي په دې اړوند سپیناوی وکړي ، «رابرت بلک ویل» دي د دې ظالمانه وړاندیز، افغان ولس ته دتوهین او دافغان وروڼو قومونو ترمینځ دنفاق اچولو او جگړو ته هڅولو له کبله نړېوالې محکمې ته راکش کړي که ښاغلی کرزي ددې وس نه لري نوژر تر ژره دي استعفاو کړي تر څو دافغان ولس په وړاندې خپل وجداني مسؤلیت ادا کړای شي .

۳ - موږ دکابل د ادارې له وسلوالو مخالفینو څخه هم په کلکه غوښتنه کووچې که ځانونه ددې هېواد زامن گڼي نو په خپلو کړنو دې له سره غور وکړي، اوس خو دادی هغه پټې توري نقشي او توطیې هم برېښي شوي دا دی په دگر دابدالي او میرویس خان تاریخي افغانستان درته تجزیه کوي، زموږ وروڼه قومونه یوډبل په ضداوردې جگړې ته مجبوروي او په ناورین پسې ناورینونه راوړي اوس نو تاسو هم باید افغان ملت ته خپل رسمي دریځ روښانه کړئ لکه څنګه چې تاسو تېره اونۍ دبايرن مېشتو افغانانو دکولتوري ټولني دپرېکړو په وړاندې د یوې اعلامي په ترڅ کې خپل مثبت، رسمي او کلک غبرگون وښودخو په اوسني کرکېچن وخت کې دافغانستان طبعي زېرمې مزایدو او قراردانو ته وړاندې نه شي دا ځل هم د «رابرت بلک ویل» په وړاندیز خپل رسمي دریځ روښانه، د ملي یوالي لپاره اړین گامونه پورته اودلویه توطیه شننه کړئ که نه نو راتلونکي نسلونه به تاسې هم د دې توطیې شریکان وېولي .

۴ - موږ په هېوادکې دننه او بهر له ټولو سیاسي، فرهنگي، مذهبي، مدني، نورو ټولنیزو جوړښتونو او کړيو څخه په زغرده غواړوچې په افغاني مېرانه سره د «رابرت بلک ویل» غیرمسولانه او ظالمانه وړاندیز په غونډو او محفلونو کې په رسمي ډول سره وغندي ، خپل مینځي اختلافات هېر، د ملت او ملي گټو لپاره یو او بل ته لاسونه ورکړي او که نه نو نه به ستاسوننې چوکۍ اوموقفونه پاتې شي او نه به موقلم او کتابونه داځکه چې غلیم زموږ اوتاسو په هراړخیزه تباهي پسې راغلی ، دا ښکېلاکگر به زموږ راتلونکي نسلونه هم په جگړو کې پولۍ پولۍ او افغانستان به په یوه داسې شاره دښته بدل کړي چې بیا به نه نوم ولري او نه نشان دزرگونو کلونو تاریخ به درته پانې پانې وسوخي .

باید زیاته کړو چې زموږ د ننني ټیلیفوني کنفرانس جزیات په بلجیم کې د افغان کلتوري بهیر مسؤل قدرمن حاجي امین باوري ته دټیلیفون په ذریعه ورکړل شول له باوري صاحب څخه مننه کووچې له ډېر مصروفیت سره سره یې داجزیات له ځان سره ولیکل، هغوی نن اوسبا یوه لویه غونډه لري هیله من یوچې پخپله غونډه کې به زموږ وړاندیزونه او غوښتنې د دوی ددرني غونډې اروپا، امریکا او افریقا مېشتو گڼ شمیر با احساسه او هېواد پالو پوهانو ، لیکوالانو او شاعرانو ته ور واوروي .

۵ - موږ دملگرو ملتونو له سازمان څخه هیله کوو چې دانساني او اخلاقي نورمونو له مخې «رابرت بلک ویل» محاکمه کړي دا ځکه چې موږ بېگناه افغانان له دريو لسيزو څخه زیات داور په مینځ کې کړېږو خو د «رابرت بلک ویل» لا زره نه دی راباندې سوړشوی که دملگرو ملتونو اداره په دې اړوندڅه ونه کړي بیا به دخپلواک ونه بلله شي .

موږله «رابرت بلک ویل» څخه پوښتنه کوو چې که یو افغان سفیر یا کوم سیاسي کس ووايي چې امریکا دي په شمال او جنوب تجزیه شي بیا دي د دواړو خواوو وگړي له یو اوبل سره جگړو ته تشویق یا اړ کړل شي او یا دی الاسکا له امریکا څخه بېله او بېرته دی روسانو ته ورکړه شي نو به ستاسو ښاغلي غبرگون څه وي ؟
دوه اړینې یادونې :

۱ - زموږ دننني ټیلیفوني کنفرانس گډونوالو داوپټېبله چې په جرمني کې دامریکا سفارت ته شکایت وکړو هغه و چې دملگرو په خوښه زموږ یو ملگري دبرلین په ښار کې دامریکا له سفارت سره ټیلیفوني اړیکه ونيوه خوسفیر چپري تللی و بیایي سکرترې زموږ شکایت یادداشت اوهم په ځانگړي اتومات کې ثبت شواگړی خو زموږ دومره په وس کې ونوره مرسته او بری به له خدای (ج) څخه غواړو .

۲ - کېدای شي ځينو لوستونکو ته پوښتنه پيدا شي چې دا تيليفونې کنفرانس به څه وي؟
خواب دا دی چې د تخنيک د پرمختگ له برکته دنړۍ له هرکوټ څخه لسگونه تيليفونونه وصل کېدای شي
دی ته اړه نشته چې ديوې غونډې لپاره څوک له اړپاڅخه امریکا، استراليايا کوم بل ځای ته ولاړ شي نن سبا د
دېرولرې پرته هېوادونو او وچو اوسېدونکي کولای شي په يو تيليفونې کنفرانس کې گډون سره وکړي، په ډېر کم
وخت کې يوه معينه موضوع وڅېړي او نتېجې ته ورسېږي .
دا کار يو څه موده کيږي چې پيل شوی خو مور دلمري ځل لپاره همدا نن جرمن مېشتي افغانان سره وصل او
د خپل گران افغانستان دنجات لپاره موبحت وکړ داخل خودجرمني له مختلفو ښارونو څخه زمور ملگري
راسره وصل ووکه خدای کول په راتلونکې کې به له خيره سره دنړۍ په کچه له قدرمنو هېوادپالو افغانانوسره وصل
شو.

تل دي وي افغانستان ټينگ دي وي دافغان قومونو ملي يوالی

دبايرن مېشتو افغانانو کولتوري ټولنه